

بسم الله الرحمن الرحيم

فاعتبروا يا اولوالالباب

مشر هم د خدا

کشر هم د خدا

ليکوال

دکتور فاروق اعظم

د خپرېدو کال: ۱۳۵۲

بيروت - دوهم چاپ

پېښور - دريم چاپ

کابل - سلواغه

# بسم الله الرحمن الرحيم

## سريزه

مشر هم د خدا کشر هم د خدا د محترم ډاکټر صاحب فاروق اعظم اثر دی چې د نن څخه څه کم څلور لسيزې مخکې کښل شوی. د کتاب منځپانگه د مرغانو د يو داسې ټولې په ځای ځایگي را څرخي چې د خپل جغرافيايي موقعيت په سبب تل ناآرامه او د خپلو ځالو د دفاع په ليار کې هميشه له نورو سره په شخړو او جگړو اخته وي.

د ريښتيني او سالم مشرتابه نشتوالی يو بل بد شامت دی چې دغه مرغان ورسره لاس او گريوان دي. د کتاب کيسه په ساده او روانه پښتو پر مخ ځي او لوستونکی داسې له ځانه سره اخلي چې د هر کرکټر په لوستلو يې مخې ته د کوم مشر او يا کشر څهره دريږي. او په آخر کې سړی نه پوهيږي چې ژاري او که خاندی.

که له يوې خوا د ځينو مرغانو اکريا حالت د ژړا وي نو له بلې خوا بيا د ځينو مسخره بڼه د خدا هم وي. خو پير وخت سړی له غمه خاندی او يا له پېرې خوشحالی ژاري چې دغه کتاب ددې کيفيت امتزاج په بېرته بڼه توگه ترسيم کړی.

اروښاد الفت صاحب څه بڼه وئيلي:

اوبنکې مې له سترگو رابېرې په خدا کې

تل ژارم په خدا کې که ژړا کې په خدا يمه

موز نور د محترمولوجتونكو او كتاب تر ميں نه حائل كېزو. دا تاسې او دا مو كتاب. او په آخر كې د  
بخښونكي او مهربان څښتن لوى دربار ته لاسونه لپه كوو چې د دې بې مددگار مرغانو په زار حالت نور  
رحم وكړي، دوى ته د خپلې ځالې د دفاع استطاعت وركړي او د تحميلي مشرانو له شره بې وزغوري.

همدا راز محترم ډاكټر صاحب فاروق اعظم ته د لا زياتو ادبي، تحقيقي او سياسي پنځونو توفيق  
غواړو.

### په درنښت

د هيواد ويبپاڼې مسئوله ډله

## بسم الله الرحمن الرحيم

په يوه بڼکلی سيمه کې د مرغانو يوه ټولې اوسیده، که څه هم په دانه خوار او ډنگر وه خو بيا هم په رومرزه ژوند خوښ او بسيا ښکاريدل. مگر ددې مرغانو د اوسېدلو ځای په جغرافيايي لحاظ داسې واقع شوې وو چې د نورو مرغانو د ډلو د تلو را تلو لار پر سپره وه. نو ځکه د دوی دغه موقعيت دوی آرام ته نه پرېښودل.

وخت ناوخته به پر دوی حملې کېدې، جنگ به پر تحميل کېدې او دوی به د خپلو ځاليو د دفاع لپاره هر وخت قربانۍ ورکولې. ددې بېچاره مرغانو مشرتابه هم د هر جنگ په نتيجه کې تغير خوړ او هر وار به داسې مشر په دوی تحميل شو چې هغه به د تجاوز سره د گذارې او مصالحي استعداد درلود او د دښمن سره به يې د ښو روابطو ساتل د ځان لپاره حياتي بلل.

په دې ډول، مشر به تل دا فکر کاوه چې دی د کشمکش په نتيجه کې واک ته رسېدلی او د بهرنيو قوتونو د احسان مرهون دی. نو ځکه به يې له يوې خوا دا کوښښ کاوه چې و گاوندي لويو مرغانو ته په امتياز ورکولو سره خپله سلطه پر خپله سيمه قايم او دايم وساتي. او له بلې خوا يې فکر کاوه چې که زه د خپلو مرغانو حال ته سمه توجه وکړم او هغوی سم رهنمايي شي نو نه يواځې گاوندي لوی مرغان به خفه او ما به ايسته کړي بلکه خپل د سيمې مرغان به هم بيا زما د سوءاستفادې او مطلق العنانه حکمروايي په مقابل کې ودرېزي.

په دې اساس مشر مرغه د خپلو مرغانو ژوند ته توجه نه کول تر څو خپل مرغان پټې سترگې او ناپوهه وساتي او بهرني قوتونه قانع. دغه مشر به ځان مېلمه گانه نو ځکه يې د خپلې سيمې د مرغانو حال ته سالمه توجه نه وه او صرف و صرف يې خپل شخصي گټې مدنظر وې او بس، تر څو د مبادا تر ورځې يې ځان مور کړې او خپله چاره يې کړې وي.

که یو څوک بڼه ورته ځیر شوی وای ددې سیمې د مرغانو ژوند د دوی د مشر سره د پېرې خدا او زړه سوي وو. هر مرغه چې به مشر مرغه ته ځان په یوه طریقه نږدې کړ او خپل اخلاص به یې ورته وښود نو هغه به د وخت د ضرورت په مطابق لومړی بڼه استقبال کېدی.

حتی ځینې وخت به خپله مشر په مرغانو کې کتل چې کوم تندرست، بنایسته، هوبنیار او په مرغانو کې د نفوذ او محبوبیت څښتن مرغه وو هغه به یې په کومه طریقه را خپل کاوه او په مختلفو ذریعو به یې هغه خوشحاله ساتی. څه وخت چې به تیر شو بیا به یې هغه زوړ اشنا په اصطلاح پرېښود، بل نوی مرغه به یې را خپل کړ او امتیازات به یې ورکول. بیا به یې هغه هم پرېښود او بل به یې را ټینګ کړ.

د وخت په تېرېدو به د دې مشر رابطه د خپلو کشرانو سره عجیبه شکل واخیست. د مشر مرغه مهمه پالېسي دا وه چې د خپلو کشرانو څخه پخپله ګټه اعظمي استفاده وکړي خو هیڅکله پرېنږدي چې د دوی څخه کوم یو نېک نام او د عزت خاوند سي.

مثلاً دغه مشر به د خپل ضرورت پر بنیاد یو مرغه ته د کار موقع ورکړه، هغه به دا موقع غنیمت وګڼل او شپه او ورځ به یې کار کاوه چې سیمې ته د خدمت مصدر او په ملګرو کې نېک نام شي. خو کله چې به مشر پوه شو چې ده په مرغانو کې څه رسوخ او محبوبیت پیدا کړ نو بیا به همدې مشر د دغه بېچاره مرغه د بې عزته کولو او را غورځولو دسایس جوړول.

د ده د کار مخ به یې نېوی او هر ځای به یې پخپلو تالی څټانو بې عزته کاوه. دا خوار به پخپله ګناه نه پوهېدی. مشر به داسې تظاهر کاوه چې په دې حرکاتو ندی خبر. ټوله ګناه به یې د مرغانو پر ناپوهۍ او ناساتیۍ اچول چې دوی د ده په قدر او د کار په اهمیت نه پوهېږي.

مشر د جنگ لپاره ځانته مرغان ساتلي وه چې هغوی به د ده او د ده د ګټو دفاع کول. ځینې هوبنیار مرغان به یې د خپل ظلم د روا معرفي کولو او استدلال لپاره ساتل خو هیڅ یو ته یې دا وخت نه ورکاوه چې نور ورته په عزت قایل شي.

حتی کوم مرغان چې به پخپله په خپل محیط او سیمې کې د یو څه حیثیت خاوندان وه، هغوی به یې قصداً ورو ورو بې عزته کول څو هغه امتیاز له لاسه ورکړي، پخپل محیط کې یې قدره شي او بیا څوک ده ته د امید سترگې وا نه پوي.

د مخه مو وویل چې د مشر مرغه فلسفه دا وه چې ټول عزت ده لره دی او بس. ټول د سیمې مرغان اصلاً باید د ده د عزت او گټو لپاره کار وکړي او نور مرغان باید تل د ده لاس ته محتاج وي. د دغه فلسفې په اساس ده تل د نورو مرغانو څخه بڼکې اېستلې.

مثلاً یو مرغه وو چې بڼه غټ، تندرست او قوي وزرونه یې درلودل چې بڼه لوړ او تېز په الوتلاي سواي. ده لومړی هغه ډېر نازاوه تر څو هغه ته وښيي چې ډېر اخلاص ورسره لري. په دې ډول به د هغه بېچاره مرغه سترگې د اخلاص او احسان سراب ونيولې.

مشر مرغه به تل ویل چې د نورو مرغانو څخه استفاده باید وسي خو هغوی نباید د ده د نزديکت او امتیاز څخه تر هغو حدودو د باندې استفاده وکړي کوم چې ده ورته ټاکلی دی.

مشر مرغه فکر وکړ چې دغه غټ مرغه چې ډېر تېز او لوړ الوتلاي شي امکان لري زما سره د نږدېوالي په وجه په نورو مرغانو کې نفوذ پیدا او نور مرغان پر راټول شي او یا حد اقل د یو مستقل کار کولو توان پیدا کړي. نو لومړی د هغه مرغه د قوي وزرونو د بڼکو د کښلو په فکر کې شو چې د الوتلو او پرواز څخه یې واچوي.

یوه ورځ یې د هغه د وزر څخه یوه غټه بڼکه په یوه بهانه وکښل او په ځان پورې یې وښلول. کشر مرغه نه یوازې له احترامه څه ونه ویل بلکه و یې ویل چې د یوې بڼکې پر ځای ټول وزر یې تر ده جار. څو ورځې وروسته مشر یوه بله بڼکه په یوه بهانه د کشر مرغه له وزر څخه وایستل او په ځان پورې یې وښلول خو بیا هم دې عاجزه مرغه څه ونه ویل.

دا کار خو ځلې تکرار شو. بالاخره بېچاره مرغه ته شک پیدا شو چې مبادا زما مشر زما د زیات اخلاص څخه په سوءاستفاده سره زما د بې وسه کېدو او فلجېدو خیال و لري. مشر په پوه سو او د ده د تطمیع لپاره یې څو د جوارو دانې اضافه ورکړې تر څو دا تشویش په دې ډول ځپنې لري کړي.

په کرار کرار او مهارت سره کشر مرغه د وزرو څخه دومره بڼکې وایستل سوې چې که ده اوس شدید عکس العمل بنوولی هم وای مؤثر نه وو. دا ځکه د وزرو اصلي او د پرواز بڼکې مشر ځینې ایستلې وې. په دې ډول د پرواز څخه پاته او تل د مشر د ترحم محتاج پاته سو.

نوې بڼکې چې به یې وزرونو راشنې کړې نو هغه به مشر په اول سر کې لا ور وکښلې خو دا وار یې له دې چې د کشر مرغه د خفگان څه پروا وکړي. حتی په قهر به لا دی وو او هغه بېچاره به مجبور وو چې وزر سم ورته ونیسي. څو د بڼکو د کښلو په وخت کې مشر تکلیف ونه ویني.

په دې ترتیب مشر مرغه د خپل کشر ملگري د قوي وزر بڼکې ټولې یو په بل پسې و ایستلې او کشر لومړې د اخلاص بیا د تطمیع او وروسته د ناتوانۍ په وجه زغ نه کاوه. په دې ډول دا قوي مرغه د مشر له خوا په پېر مهارت سره د پرواز څخه ولوید او د تل لپاره به په مځکه پروت د مشر لاس ته اړ وو.

مشر مرغه به د دغه بل کشر مرغه غټې بڼکې په خپل ځان پورې وښلولې خو هغسې کار یې چېرې ورکاوه لکه څنگه چې د اصلي خاوند په بدن کې وي.

مشر مرغه یوه ورځ وکتل چې مرغه ښه ښایسته او په شاوخوا مرغانو کې د نفوذ او محبوبیت خاوند دی نو د هغه د بې عزته کولو په منظور یې د یو منظم پروگرام له مخې د هغه څخه د بڼکو د ایستلو عملیه شروع کړه.

لومړې یې د هغه د ښایسته غاړې څخه بڼکې وایستلې. هره بڼکه به چې مشر مرغه د ښایسته مرغه څخه ایستله کشر مرغه به په لومړي سر کې تصور کاوه چې زه خو په اخلاص د مشر سره روان یم چې دی زما بڼکو ته ضرورت لري. تر ده یې جار. د ده عزت زما عزت دی. زه باید ده ته په خپل اخلاص کې ثابت قدم اوسم.

په دې ترتيب دا بنکلی مرغه بد شکل او د مشر د لاسه بدقواره شو او بيا به خپلو ملگرو ته مخامخ کېدای نسوای او تل به د خپل پخواني محيط او انډيوالانو څخه پټ گرځیده کوم چې يو وخت دی هلته د يو خاص مقام څښتن وو.

يو بل مرغه وو چې ددې سيمې په مرغانو کې په حيا او ادب مشهور وو. مشر مرغه يوه ورځ هغه را وغوښت او ورته وې ويل چې زه د داسې با ادبو کسانو پېر احترام لرم. ته بايد زما سره نږدې وه اوسې. ځای او دانه يې ورته تهيه کړل. حياناکه مرغه پېر خوښ او خپل مشر ته په دعاگانو سر شو. هر ځای به يې د ده توصيف کاوه.

يوه ورځ مشر مرغه ووی چې زما تر پښو لاندې ځای سم ندی. پدې وجه مې د شپې خوب پېر ناآرامه وي. د دربارانو څخه يو بې ادبه او بدگذاره مرغه نظر ورکړ چې صاحبه ستاسې د استراحت او د شپې د ځای د نرموالي لپاره د ټولو مرغانو تر لکې لاندې بنکې بايد راغونډې شي او دلته ستاسو تر پښو لاندې هوارې شي.

دا نظريه هم ورکړل شوه چې که د بنکو راغونډولو کار د حياناک مرغه څخه پيل شي پېر ښه به وي. دا ځکه چې دی به د حيا څخه زغ ونکړي او په دې ترتيب به دا کار په آرامۍ پيل شي. دوهم دا چې نور ووينې چې د حياناک مرغه څخه يې بنکې کښلې هغه څه نه ويل نو ممکن په دې کې يو حکمت وي. او دريم دا چې حياناک د خپل عزت د ساتلو لپاره مجبور دی چې د دغه کار د مشروعيت لپاره دلايل پيدا او وړاندې کړي.

په دې ډول کار لومړی په پير مهارت د حياناک مرغه څخه پيل شو. يو کس يې ور حواله کړ، هغه بنکه د ده څخه وکښل. ده د خپل آبه زغ ونکړ، راغی مشر ته يې عرض وکړ. هغه ورته ووی چې ښه يې ندي کړي. پر ده يې لاس تير کړ.

بله ورځ بيا همدا عمل تکرار شو. ده مشر ته بيا عرض وکړ. هغه ورته ووی چې دا کوچنيان دي د چا په قدر نه پوهېږي. ته مه خوابدې کېږه. يو څه د جوارو دانې يې ورکړې.

بل وار چي د اعمال تکرار شو او حیاناک مرغه مشر ته عرض وکړ هغه څه مثبت یا منفي جواب ورنکړ. بل وار چي بیا د همداسې واقعي په شکایت مشر ته راغي نو د دربارانو څخه دوو نورو مرغانو په داسې حال کې چي پر خندل يې هم مشر ته ووی چي هره ورځ د ده شکایت دی. گزاره پکار ده. په دې ترتیب يې دا حیاناک مرغه بی حیا او بی عزته کړ.

یوه ورځ یوه د دربارانو څخه مشر مرغه ته ووی چي زموږ په مرغانو کې مرغه ډېر پوه او هوښیار دی. ممکن زموږ کار په وشي. مشر هغه را وغوښت، ډېر صفت يې د هغه وکړ او ورته يې ووی چي ته به زما سره نږدې همکاري کوې. دلته به اوسېږې. که ما جوار خوړل جوار به راسره خوړې، که مې وچه خوړل. که لنډه ته به مې ملگری يې او که زه وزی اوسېدم ته به هم لوږې قبلوې.

زیرک مرغه چي د مشر دا د لطف څخه ډکې خبرې واورېدې په ډېر ادب يې جواب ورکړ چي صاحبه تاسې چي زموږ مشر یاست دومره اخلاص راسره لرئ او اعتماد را باندې کوئ. زه چي ستاسو کشر یم ولې به خدمت نه کوم. په دې ترتیب زیرک دربار ته لار پیدا کړه خو په یاد يې نه وه چي زیرک په دوو لومو کې نښلی.

په هر صورت زیرک په هغه کار پیل وکړ کوم چي ده ته سپارل سوی وو. په لنډه موده کې يې خپل کار ته شانداره روونق ورکړ. د سیمې په مرغانو کې امید او توقع پیدا شوه چي گوندې د دوی د غربت حال اوس بدل او ښه شي. خو په دربارانو کې بیا دا تشویش راپیدا شو چي که نظم او اداره منځ ته راسي بیا د دوی سوءاستفاده او بی کفایتي به هر چا ته ښکاره سي.

زیرک ډېر خوښ وو چي د نسبي کار موقع ورته حاصله ده او فکر يې کاوه چي که په دې کار کې لیاقت او کفایت وښيي نو مشر به نوره موقع هم ورکړي. ده به هر ځای په ډېر اخلاص د خپل مشر صفت کاوه او د هغه په صحیح معرفي کولو کې به يې ډېر زیار ویست او د ډېرو مرغانو شکوک يې د ده په نسبت وړ رفع کړل.

مگر مشر مرغه د خپلې فلسفې په حکم غوښتل چې د زیرک مرغه د هوښیاری څخه استفاده وکړي خو هیڅکله ورته موقع ورنکړي چې دی خپله یو څوک او په محیط کې د عزت څښتن او د نورو مرغانو د امید ځای سي. نو ځکه یې د سیمې د ادارې په کارو کې هیڅ صلاحیت نه ورکاوه.

د خپلې قبلي وعده په خلاف یې د ده د کار او پېشرفت مخ نیوئ. دا ځکه مشر د استعداد او ابتکار دښمن وو خو ظاهراً یې پر ده لاس تېراوه. که ورته اړ نه وای ممکن نور یې لیدلی هم نه وای.

زیرک د مشر له خوا صرف دا صلاحیت درلود چې هر ځای باید د مشر صفت وکړي او د ده بد خصوصیات نورو ته ښه توجیه کړي. هر ځای باید د مشر په ګټه استدلال وکړي او د هغه او د ده د دربارانو پر معایبو پرده واچوی.

زیرک وقتاً فوقتاً د خپل اخلاص او ورځنیو گذارشاتو راپور مشر ته وړاندې کاوه. ده به خپله ستړیا او شلېدلې غاړې مشر ته ښوولې. مشر به په لومړیو ورځو کې په پېر حرارت سره د ده د فعالیت مننه او تشکر کاوه. څو وخت وروسته یې په اشاره سره د هغه استقبال کاوه او بالاخره خبره دومره سره شوه چې ورته ویل کېده به چې دا دې وظیفه ده خود به یې کوي.

زیرک د خپل مشر په دفاع کې پېر جنګونه وکړل او په دې لار کې یې د خپل بدن پېرې ښکې له لاسه ورکړې. سر بېرته پر دې یې خپل دوستان او د سیمې ټول مرغان هم د مشر پر سر د ځان څخه خفه کړل. خو د دې ټولو قربانیو او اخلاص سره سره مشر دی د ادارې په کار او راز کې د ځان سره شریک نکړ. دا ځکه چې دغه مشر ځانته فعال مایشاء او لاشریک وایه.

مشر په دې هم اکتفا ونکړه. فېصله یې وکړه چې زه به د زیرک د سر ښکې کاږم او پر خپل سر به یې زدم. ګونده د زیرک پوهه هم زما شي او هغه هم د نورو د خندا. نو یې د زیرک د سر ښکې په یوه او بله بهانه را وشکولې او پر خپل سر یې سرېښ کړې.

زیرک لومړی د پېر اخلاصه څه نه ورته ویل او بیا وروسته څرنگه چې د ټولو مرغانو سره یې د مشر پر سر جنگونه کړي وه او په هېچا کې یې بڼه زړه نه وو پرې ایښی او هم یې ټولې دروازې د ځان پر مخ په خپله تړلې وې ناچاره یې کمافی السابق ژوند ته په بې حرمتۍ سره د مشر د ترحم تر سیوري لاندې اداره ورکول.

په دې سیمه کې چې څومره مرغان وه د هغو یو عجیب حالت او عجیبه منظره وه. د ټولو بڼې خو مشر ځینې ایستلې وې او سرې غوښې ښکاره کېدل. که به سوړ شمال را ولوت د دوی به یخ کېدی او مجبور وه د مشر مرغه تر بڼکو لاندې ځان تود وساتي.

که به تېز لمر وو هم به دوی سوځېدل او مجبور وه د مشر مرغه تر سیوري لاندې وه اوسې. که به هوا معتدله هم وه دوی به یو د بل د شرمه په غارو کې او یا تر وښو لاندې ځانونه پټول. گډ به نسوای گرځېدای. خپله دانه به یې آزادانه پخپله نسوای ټولولای او تل به یې د مشر لطف ته سترگې وې.

مشر مرغه چې د ټولو مرغانو څخه بڼکې ایستلې او پر ځان یې نښلولې وې، یو عجیب شی او نکته نیرنگي یې د ځان څخه جوړه کړې وه. د بل بڼکې کله د چا پر ځان پسې نښلې او یا بڼې ښکاري. پر وزرو، سر، غوزو، وروځو، لکۍ او پر ټول بدن یې د بل بڼکې انبار او کوټه کړې وې. یو عجیبه ډوبسه او کره المنظره حیوان ځینې جوړ سوی وو.

په سترگو یې نه لیدل دا ځکه د بل بڼکې یې په سترگو پردې غوندې پرتې وې. غوزونو یې سم نه اوریدل دا ځکه د بل بڼکو یې د اوریدو لار بنده کړې وه. د پېر درندوالي څخه خو الوتلاي هیڅ نسوای بلکه پر لارې د سم گرځېدو هم نه وو. ولاړه یې هم د خدا وه او ځفاسته خو یې بیا عجیبه منظره وه.

مشر هیڅکله د چا سره مشوره نکول. څرنگه چې ده د سیمې اداره صرف او صرف د خپل شخصي گټې او خپل نس د مړېدو لپاره چلول نو ځکه ورته نظم، اداره او مشوره معنی نه درلودل. بلکه د ځان لپاره یې مضر او د خپلو شخصي گټو لپاره یې جدي خطر گانه.

عجيبه خبره دا وه چپي كه له يوې خوا ده خپلو مرغانو ته حآن فرعون كړې وو خو بهرنيو مرغانو ته، چپي د مرستې هيله يې ورڅخه درلوده، بيا د حلقه بگوش غلام په حيث ولاړ وو.

\* \* \*

نه يم خبر چپي څنگه يوه ورځ د سيمې ټول مرغان د مشر په شمول په يو حآي كې راټول سوي وه. يوه عجيبه منظره وه. يو مرغه دومره په خپلو او پرديو بڼكو پټ وو چپي يو تيار شوېنگ يې د حآنه جوړه كړې وو او د هر چا د خدا وو.

بلې خوا ته ډېر مرغان لوڅ لپر، بې سيرته او خوار ولاړ وه چپي په ليدو يې چا ته هم خدا ورتله او هم ژړا. په دې ډول د دې سيمې ټول مرغان د خدا وه. مشر هم د خدا، كشر هم د خدا.

خو دومره فرق يې وو چپي مشر پخپل دغه مسخره ژوند خوښ او فخر يې په كاوه خو كشران بيا په زړه كې سخت ناراض او خوابدي وه. مگر د مجبوريت څخه يې چا ته حال نسواي ويلای. دې حالت پټ انقلاب ته لار هواره كول او هر څوك د يو زغ منتظر وو.

كه په دغه وخت كې چا پر مشر حمله كړې واى بې تكليفه به يې نيولې واى. دا حكه ده په سترگو نه ليدل چپي دښمن ووينى او نه يې په غوزو سم اوريدل چپي د دښمن د راتلو آواز واوري. واقعي ملگري يې هم نه درلودل. څه چپي وه هغوى خوار او لوڅ لپر وه.

د مقابلې توان يې هم نه درلود. زړونه يې خوابدي وه. نه يواځې يې د ده دفاع نكول بلكه د ده بې عزتي او لېرې كېدو ته يې په زړونو كې گوړې هم ماتولې.

بيروت، لبنان

۶ اپريل ۱۹۷۳

\*\*\* پای \*\*\*